

देवकोटा सन्देश

महाकवि देवकोटा क्याम्पस, सुनवल, नवलपरासी

A QAA Accredited institution by UGC, Nepal

वर्ष : ८

अंक : १४

२०७८ माघ

अर्धवार्षिक बुलेटिन

सम्पादन समिति

संरक्षक

कृष्णप्रसाद लामिछाने

(अध्यक्ष क्याम्पस संचालक समिति)



सल्लाहकार

मा. सांसद देवेन्द्रराज कडेल

मा. विधायक बैजनाथ चौधरी

नगरप्रमुख, भिमबहादुर थापा

विष्णुप्रसाद पौडेल

अर्जुनकुमार पोखरेल

उमानाथ पोखरेल

बोधराज घिमिरे



क्याम्पसप्रमुख

नारायण प्रसाद ढकाल



सम्पादक

हरिदत्त शर्मा



सह-सम्पादक

प्रकाश जि.सी.



प्रकाशक

महाकवि देवकोटा क्याम्पस

सुनवल-४, नवलपरासी

फोन: ०७८-५७००४९, ९८५७०४६०४९



पत्राचार ठेगाना

महाकवि देवकोटा क्याम्पस

सुनवल-४, नवलपरासी

फोन: ०७८-५७००४९

Email: mdcampus60@gmail .com

info@mdc .edu .np

website:www .mdc .edu .np



मुद्रण/ले-आउट

पर्फेक्ट प्रिन्ट

बुटवल, रुपन्देही

मो. ९८४७९३७०९५

Perfectprintlink@gmail .com



बधाई तथा शुभकामना कार्यक्रम सम्पन्न

२०७८ साल असोज महिनाको २ गतेका दिन महाकवि देवकोटा क्याम्पस अन्तर्गतका अतिरिक्त क्रियाकलाप शाखा र विद्यार्थी परामर्श शाखाको संयुक्त आयोजनामा महाकवि देवकोटा क्याम्पसबाट २०७७ सालमा स्नातक तहको अध्ययन पूरा गरेका विद्यार्थीहरूलाई उज्ज्वल भविष्यको कामना गर्दै बधाई तथा शुभकामना दिने उद्देश्यले संचालित बधाई तथा शुभकामना कार्यक्रम सम्पन्न भएको छ ।

महाकवि देवकोटा क्याम्पस संचालक समितिका अध्यक्ष कृष्णप्रसाद लामिछानेको अध्यक्षतामा संचालन भएको उक्त कार्यक्रममा यसै क्याम्पसका क्याम्पस प्रमुख नारायण प्रसाद ढकाल, सहायक क्याम्पस प्रमुख प्रकाश जि.सी., व्यवस्थापन संकाय प्रमुख भिमलाल ढकाल, शिक्षा तथा मानविकी संकाय प्रमुख बबिन शर्मा, क्याम्पस अन्तर्गतका विभिन्न शाखाका प्रमुखहरू, यसै क्याम्पस अन्तर्गतका विभिन्न संकायमा अध्यापन गर्ने शिक्षक शिक्षिका साथै स्नातक तहको अध्ययन पूरा गरेका विद्यार्थीहरू लगायत करिब १०० बढीको उपस्थिति रहेको थियो । सहायक क्याम्पस प्रमुख प्रकाश जि.सी.

को स्वागत मन्तव्यबाट प्रारम्भ भएको सो कार्यक्रममा सभाध्यक्ष लामिछानेद्वारा उपस्थित सम्पूर्ण विद्यार्थीहरूलाई मायाको चिनो स्वरूप मेडल साथै क्याम्पस प्रमुख ढकालले टिका प्रदान गर्नुभएको थियो । उक्त अवसरमा बधाई तथा शुभकामना मन्तव्य प्रस्तुत गर्दै क्याम्पस प्रमुख ढकालले विद्यार्थीहरू क्याम्पसका गहना भएको र विद्यार्थीहरूकै कारणले क्याम्पस अप्रगतिमा लम्कने विचार राख्दै विद्यार्थीहरूले उत्कृष्ट नतिजा ल्याएर क्याम्पसको इज्जत र गरिमा बढाएकोमा बधाई तथा शुभकामना व्यक्त गर्नुभयो । समापन मन्तव्यका क्रममा अध्यक्ष लामिछानेले उत्कृष्ट नतिजा हाँसिल गर्ने कार्यमा भूमिका निर्वाह गर्ने क्याम्पसका सम्पूर्ण शिक्षक शिक्षिका, विद्यार्थी तथा अभिभावक सबैलाई हार्दिक धन्यवाद दिँदै असल र इमान्दार विद्यार्थीहरूकै कारण क्याम्पसले दिनानुदिन सफलता प्राप्त गर्दै आएको विचार व्यक्त गर्नुभयो । मन्तव्यकै क्रममा उहाँले क्याम्पस संचालक समिति र सल्लाहकार समिति क्याम्पसको विकासमा अहोरात्र खटिएको र विद्यार्थीहरूलाई आवश्यक पर्ने हरेक किसिमका सुविधाहरू प्रदान गर्न लागि परेको भन्दै यसै वर्षदेखि क्याम्पसले MBS को कक्षा संचालन गर्ने हुनाले यसै क्याम्पसमा MBS अध्ययन गर्न विद्यार्थीहरूलाई आग्रह गर्नुभयो । सो कार्यक्रमको संचालन शिक्षक हरिदत्त शर्माले गर्नुभएको थियो ।





एघारौँ क्याम्पस सभा

महाकवि देवकोटा क्याम्पसको आयोजनामा यसै क्याम्पसको सभाहलमा मिति २०७८/०७/१४ गतेका दिन क्याम्पसमा एक वर्षसम्म भए गरेका सम्पूर्ण गतिविधिहरू सरोकारवालाहरू समक्ष पुर्याउने उद्देश्यले क्याम्पसको एघारौँ क्याम्पस सभा सम्पन्न भएको छ ।

क्याम्पस संचालक समितिका अध्यक्ष कृष्णप्रसाद लामिछाने सभाध्यक्ष, प्रतिनिधि सभा सदस्य माननीय सांसद, पूर्वगृहराज्य मन्त्री तथा क्याम्पसका संरक्षक देवेन्द्रराज कण्डेल प्रमुख अतिथि रहनुभएको थियो । क्याम्पसका संस्थापक अध्यक्ष एवम् क्याम्पस संरक्षक थानप्रसाद गैरे, निवर्तमान क्याम्पस संचालक समितिका अध्यक्ष एवम् क्याम्पस संरक्षक विष्णुप्रसाद पौडेल द्वयको विशेष आतिथ्यतामा सम्पन्न भएको उक्त सभामा सुनवल नगरपालिका वडा नं. ४ का वडाध्यक्ष वीरबहादुर गुरुङ, उद्योग वाणिज्य संघ नवलपरसीका अध्यक्ष एवं क्याम्पस संरक्षक केशवप्रसाद भण्डारी लगायतका व्यक्तित्वहरूको उपस्थिति रहेको थियो । क्याम्पस संचालक समिति सदस्य विमला आर्यलले सभाको औचित्य

प्रष्ट पार्दै उपस्थित सम्पूर्ण महानुभावलाई शब्दरूपी पुष्पगुच्छको माध्यमबाट स्वागत मन्तव्य प्रस्तुत गर्नुभएको थियो । क्याम्पसको चौतर्फी विकासमा महत्वपूर्ण योगदान पुर्याउनुहुने क्याम्पसका आजीवन सदस्य, क्याम्पस संरक्षक, संचालक समितिका पदाधिकारी, सल्लाहकार समितिका पदाधिकारी, विभिन्न उच्च मा.वि.का प्रधानाध्यापक, विभिन्न संघ सस्थाका प्रतिनिधि, अभिभावक, विद्यार्थी तथा क्याम्पसका शिक्षक कर्मचारी लगायत तीन सय बढीको सहभागितामा सभा सम्पन्न भएको थियो ।

उक्त अवसरमा प्रमुख अतिथि कण्डेलले वर्तमान अवस्थामा क्याम्पसले गरेका उपलब्धिहरूको प्रशंसा गर्दै सस्तो शुल्कमा क्याम्पसले गुणस्तरीय शिक्षा दिइरहेकोमा सम्पूर्णलाई धन्यवाद दिँदै आगामी दिनमा क्याम्पसले प्राविधिक शिक्षातर्फ जोड दिनुपर्ने विचार राख्नुभयो साथै उहाँले क्याम्पसलाई आवश्यक पर्ने जस्तो सुकै सहयोग गर्न आफू तयार रहेको वचनबद्धता व्यक्त गर्नुभयो । सभामा विशिष्ट अतिथि गैरेले आफैँद्वारा स्थापना गरेको क्याम्पसले

यसरी प्रगति गरेको दख्दा निकै खुसी लागेको विचार व्यक्त गर्दै क्याम्पसले अन्य विषयमा पनि स्नातकोत्तर तहको शिक्षा प्रदान गर्नुपर्नेमा जोड दिनुभयो । शुभकामना मन्तव्य प्रस्तुत गर्दै अर्का विशिष्ट अतिथि पौडेलले आफूहरू क्याम्पसको विकासको लागि अहोरात्र खटिएको र यति गर्दा गर्दै पनि क्याम्पसलाई सोचेअनुसार बनाउन नसकेको तर्फ संकेत गर्दै सम्पूर्ण महानुभावलाई क्याम्पसको विकासमा हातमा हात मिलाएर अगाडि बढ्न आग्रह गर्नुभयो । उक्त सभामा क्याम्पस प्रमुख नारायण प्रसाद ढकालले क्याम्पसको आर्थिक, भौतिक र शैक्षिक पक्षहरू समेटिएको क्याम्पस 'प्रतिवेदन २०७८' सभामा प्रस्तुत गर्नुभएको थियो । त्यस अवसरमा क्याम्पसको विकासमा महत्वपूर्ण योगदान पुर्याउनु भएका कार्यक्रमका प्रमुख अतिथि माननीय सांसद देवेन्द्रराज कण्डेललाई मायाको चिनो प्रदान गरिएको थियो । उक्त सभाले क्याम्पसको वार्षिक 'प्रतिवेदन २०७८', निर्णय पुस्तिका प्रमाणित गर्न क्याम्पस सभाबाट दुई जना व्यक्ति तोक्ने र चालु वर्षको लेखापरीक्षक नियुक्ति गर्ने र पारिश्रमिक तोक्ने प्रस्तावहरू पारित गरेको थियो । सभामा आफ्नो समापन मन्तव्य प्रस्तुत गर्दै सभाध्यक्ष लामिछानेले क्याम्पसले सोचे अनुसारका लक्ष्यहरू प्राप्त गरिरहेको र त्यसको श्रेय यहाँहरू सबैलाई नै जान्छ भन्दै क्याम्पसको विकासमा आफूलाई साथ र सहयोग पुर्याउने सम्पूर्ण महानुभावलाई धन्यवाद दिनुभयो साथै क्याम्पसले हाल MBS संचालन अनुमति प्राप्त गरिसकेको र आगामी दिनमा M.ED . कार्यक्रम पनि संचालन अनुमति ल्याउने विचार व्यक्त गर्नुभयो । उक्त सभाको संचालन शिक्षक हरिदत्त शर्माले गर्नुभएको थियो ।

■ ■ ■

व्यवसाय अवलोकन भ्रमण सम्पन्न

मिति २०७८/०७/२५ देखि २८ गतेसम्म महाकवि देवकोटा क्याम्पस व्यवस्थापन संकाय स्नातक तह BBA चौथो र छैठौँ सेमेष्टर अन्तर्गतको मानवस्रोत व्यवस्थापन विषयको आंशिक पाठ्यभार पूरा गर्ने उद्देश्यले पर्यटकीय स्थल पुन हिल र सिरुबारी होमस्टेको तीन दिने स्थलगत व्यवसाय अवलोकन भ्रमण सम्पन्न भएको छ । व्यवस्थापन संकायको BBA अध्ययन गर्ने विद्यार्थीहरूमा व्यवसायिक ज्ञान अभिवृद्धि गर्ने उद्देश्यले उक्त स्थानको

भ्रमण गराइएको थियो । उक्त भ्रमणमा व्यवस्थापन संकाय स्नातक तह BBA चौथो र छैठौँ सेमेष्टरमा अध्ययन गर्ने ३६ जना विद्यार्थीहरूको सहभागिता रहेको थियो । भ्रमणको अवसरमा सहभागी विद्यार्थीहरूलाई व्यवसाय संचालन गर्न आवश्यक पर्ने पद्धति र प्रक्रियाका बारेमा जानकारी गराइएको थियो । व्यवसाय संचालकमा हुनु पर्ने गुणहरू र निर्वाह गर्नुपर्ने भूमिकाका बारेमा होमस्टे संचालक समूहद्वारा दिइएको प्रशिक्षणमा समेत

विद्यार्थीहरूलाई सहभागी गराइएको थियो । शिक्षक पदम पाण्डे, विजय अधिकारी साथै शिक्षिका सुलोचना अर्याल र पवित्रा पौडेलको नेतृत्वमा भ्रमण सम्पन्न भएको थियो । भ्रमण समाप्ति पश्चातको संक्षिप्त प्रतिक्रियाका क्रममा एक सहभागी विद्यार्थीले यो भ्रमण आफूले क्याम्पसमा प्राप्त गरेको सैद्धान्तिक ज्ञानलाई व्यवहारमा उतार्न निकै महत्वपूर्ण भएको विचार व्यक्त गरे ।

■ ■ ■

शैक्षिक भ्रमण सम्पन्न



मिति २०७८/०८/१७ र १८ गतेका दिन महाकवि देवकोटा क्याम्पसको शिक्षाशास्त्र संकाय स्नातक तह तेस्रो वर्षको स्वास्थ्य शिक्षा शिक्षण विधि विषयको आंशिक पाठ्यभार पूरा गर्ने उद्देश्यले चितवन जिल्लाको दुई दिने स्थलगत शैक्षिक अवलोकन भ्रमण सम्पन्न भएको छ । सैद्धान्तिक ज्ञानले मात्रै वर्तमान शिक्षाको लक्ष्य पूरा हुन नसक्ने तथ्यलाई मध्यनजर गर्दै वर्तमान समयका विद्यार्थीहरूलाई समयानुकूल बनाउने र वर्तमान शिक्षाको लक्ष्य समेत पूरा हुने तथ्य मध्यनजर गर्दै भ्रमण गराइएको थियो । भ्रमणमा चितवन जिल्ला अन्तर्गतको पर्यटकीय स्थल सौराहाको स्वास्थ्य तथा वातावरणीय अवस्थाको अध्ययन गरिएको थियो । शिक्षाशास्त्र संकाय स्नातक तह तेस्रो वर्षमा अध्ययन गर्ने २० जना विद्यार्थीहरूको सहभागिता रहेको उक्त भ्रमणको अवसरमा सहभागी विद्यार्थीहरूलाई सौराहा क्षेत्रको वातावरणीय पक्षको बारेमा जानकारी गराइएको थियो । सौराहा क्षेत्रको अवलोकन पश्चात् विद्यार्थीहरूलाई पर्यटकीय स्थल जलवीरेको अवलोकन गराइ त्यहाँको पर्यटकीय महत्त्वका बारेमा जानकारी गराइएको थियो । भ्रमण समापनको क्रममा लिइएको विद्यार्थीहरूको प्रतिक्रियामा छात्रा सुजाता कण्डेलले सौराहाको भ्रमणले शहरी क्षेत्रमा बढ्दै गइरहेको वातावरण प्रदुषणको बारेमा नवीन ज्ञान प्राप्त भएको हुनाले भ्रमण निकै फलदायी भएको विचार व्यक्त गरिन् । प्रतिक्रियाकै क्रममा छात्रा जेनिता मगरले भ्रमणबाट स्थलगत ज्ञान प्राप्त भएको हुनाले निकै फलदायी भएको विचार व्यक्त गरिन् ।



स्वागत कार्यक्रम

महाकवि देवकोटा क्याम्पसको आयोजनामा यसै क्याम्पसको सभाहलमा मिति २०७८/०८/२४ गतेका दिन स्नातक तहको प्रथम वर्षमा अध्ययन गरिरहेका विद्यार्थीहरूलाई स्वागत गर्दै तिनीहरूको उज्वल भविष्यको कामना गर्ने उद्देश्यले स्वागत कार्यक्रम सम्पन्न भएको छ ।

महाकवि देवकोटा क्याम्पसका क्याम्पस प्रमुख नारायण प्रसाद ढकालको अध्यक्षता साथै यसै क्याम्पसका संचालक समितिका अध्यक्ष कृष्ण प्रसाद लामिछानेको प्रमुख आतिथ्यता रहेको उक्त कार्यक्रममा सहायक क्याम्पस प्रमुख प्रकाश जि.सी., व्यवस्थापन संकाय प्रमुख भिमलाल ढकाल, शिक्षा तथा मानविकी संकाय प्रमुख बबिन शर्मा सापकोटा, क्याम्पसका शिक्षक तथा कर्मचारी तथा प्रथम वर्षमा अध्ययनरत विद्यार्थी लगायत करिब २५० बढीको सहभागिता रहेको थियो । कार्यक्रममा उपस्थित विद्यार्थीहरूलाई प्रमुख अतिथिद्वारा पुष्पगुच्छा र सभाध्यक्षद्वारा टिका प्रदान गरी स्वागत गरिएको थियो । सो कार्यक्रममा

प्रथम वर्षमा अध्ययन गर्ने विद्यार्थीहरूद्वारा विभिन्न सांस्कृतिक कार्यक्रम पनि प्रस्तुत गरिएको थियो । स्वागत तथा शुभकामना मन्तव्यका क्रममा प्रमुख अतिथि लामिछानेले यति धेरै क्याम्पसहरू हुँदा हुँदै पनि देवकोटा क्याम्पसलाई आफ्नो रोजाइमा पारेर यहाँको शैक्षिक गुणस्तरलाई विश्वास गरेर क्याम्पसमा भर्ना भएकोमा सम्पूर्ण विद्यार्थीहरूलाई धन्यवाद दिँदै शैक्षिक सफलताको कामना गर्नुभयो । महाकवि देवकोटा क्याम्पस QAA प्रमाणपत्र प्राप्त सामुदायिक क्याम्पस भएको हुनाले हुक्क भएर क्याम्पसमा अध्ययन गर्न सबैलाई अग्रह गर्नुभयो । समापन मन्तव्यका क्रममा सभाध्यक्ष ढकालले क्याम्पसमा भर्ना भएका सम्पूर्ण विद्यार्थीहरूलाई स्वागत गर्दै उत्कृष्ट नतिजा प्राप्त गर्ने कार्यमा सम्पूर्ण विद्यार्थी जुट्नु पर्ने विचार व्यक्त गर्दै उत्कृष्ट नतिजा प्राप्त गर्ने कार्यमा क्याम्पसको तर्फबाट कुनै पनि कसर बाँकी नराख्ने विचार व्यक्त गर्नुभयो । उक्त कार्यक्रमको संचालन शिक्षक हरिदत्त शर्माले गर्नु भएको थियो ।



स्थलगत अध्ययन अवलोकन भ्रमण सम्पन्न

२०७८ साल पौष १६ गतेका दिन महाकवि देवकोटा क्याम्पसको व्यवस्थापन संकाय अन्तर्गत BBA दोस्रो सेमेष्टरको मानव स्रोत व्यवस्थापन विषयको आंशिक पाठ्यभार पूरा गर्ने उद्देश्यले कपिलबस्तु जिल्लामा अवस्थित तिलौराकोटको एक दिने स्थलगत शैक्षिक अवलोकन भ्रमण सम्पन्न भएको छ । व्यवहारिक साथै प्रयोगात्मक शिक्षाले नै वर्तमान समयका विद्यार्थीहरूलाई समयानुकूल बनाउने र वर्तमान शिक्षाको लक्ष्य समेत पूरा हुने तथ्य मध्यनजर गर्दै भ्रमण गराइएको थियो ।

व्यवस्थापन सङ्काय स्नातक तह BBA दोस्रो सेमेष्टरमा अध्ययन गर्ने २६ जना विद्यार्थीहरूको सहभागिता रहेको उक्त भ्रमणको अवसरमा सहभागी विद्यार्थीहरूलाई तिलौराकोटको महत्त्व र त्यसको इतिहासको बारेमा जानकारी गराइएको थियो । भने त्यहाँको पर्यटकीय सम्भावनाको बारेमा पनि जानकारी गराइएको थियो ।

बाँकी पृष्ठ ४ मा

Basic Share Training सम्पन्न

महाकवि देवकोटा क्याम्पस अन्तर्गतका अतिरिक्त क्रियाकलाप शाखा र विद्यार्थी परामर्श शाखाको संयुक्त आयोजनामा यसै क्याम्पसको सभाहलमा मिति २०७८/०९/१९ गतेका दिन शेयर मार्केट सम्बन्धि एक दिने Basic Share Training कार्यक्रम सम्पन्न भएको छ ।

महाकवि देवकोटा क्याम्पस संचालक समितिका अध्यक्ष कृष्णप्रसाद लामिछानेको अध्यक्षतामा सम्पन्न भएको उक्त तालिम कार्यक्रममा नेपाल सरकार धितोपत्र बोर्डका कार्यकारी निर्देशक डा. नवराज अधिकारी प्रमुख प्रशिक्षक रहनु भएको थियो । सो कार्यक्रममा क्याम्पसको व्यवस्थापन संकाय र

शिक्षाशास्त्र संकायमा अध्ययन गर्ने दुई सय बढी विद्यार्थीहरूको सहभागिता रहेको थियो । नेपालमा बढ्दै गइरहेको बेरोजगारी समस्यालाई मध्यनजर गर्दै विद्यार्थीहरूलाई आत्मनिर्भर बनाउन र नवीन ज्ञान प्रदान गर्न कार्यक्रम संचालन गरिएको थियो । विद्यार्थीहरूमा देखिएको पढाईप्रतिको वितृष्णालाई कम गर्न र पढ्नु भनेको खाली जागिर खान मात्रै हो भन्ने सोचमा परिर्वतन गर्नका लागि कार्यक्रमको आयोजना गरिएको थियो ।

उक्त अवसरमा बोल्दै क्याम्पस प्रमुख नारायण प्रसाद ढकालले क्याम्पसबाट सिकेको ज्ञानबाट विद्यार्थी व्यवसायिक बन्नु पर्छ भन्ने विचार व्यक्त गर्नु भयो । सोही

अवसरमा प्रमुख प्रशिक्षक अधिकारीले पढ्दैमा मानिस सफल हुन सक्दैन, सफल हुनका लागि व्यक्तित्वमा सकारात्मक सोच र तिव्र इच्छा शक्ति हुनु जरुरी हुन्छ र जब सम्म व्यक्तिले आफूलाई जित्न सक्दैन तबसम्म अरुलाई जित्न सक्दैन भन्दै कुनै कामलाई सानो र कुनै कामलाई ठूलो मान्ने प्रवृत्तिबाट टाढै बस्न सकेमा मानिस सफल हुनसक्छ भन्ने विचार व्यक्त गर्नुभयो । प्रशिक्षण कार्यक्रमका सभाध्यक्ष कृष्णप्रसाद लामिछानेले विद्यार्थीहरू स्वरोजगार बन्न सक्नु पर्ने विचार राख्दै क्याम्पसबाट प्राप्त भएको ज्ञानलाई व्यवहारिकतामा परिवर्तन गर्नु पर्नेमा जोड दिनु भयो ।

■ ■ ■

Research Article तालिम

मिति २०७८/०९/१२ गते यस क्याम्पस अन्तर्गतको Research Cell को आयोजनामा क्याम्पसका सम्पूर्ण शिक्षकहरूलाई Research Article सम्बन्धी नवीन ज्ञान दिई Research Article लेखन सक्षम बनाउने उद्देश्यले यसै क्याम्पसको सभाहलमा दुईदिने Research Article लेखन तालिम सम्पन्न भएको छ । क्याम्पसमा विभिन्न विषयहरू प्रध्यापन गर्ने सत्र जना प्राध्यापक र कर्मचारीको सहभागिता रहेको उक्त तालिममा Research Cell का प्रमुख, शिक्षक विकास रानाले सहजकर्ताको भूमिका निर्वाह गर्नुभएको थियो । उक्त तालिममा प्रशिक्षक लालबहादुर रानाले Research गर्नु भन्दा पहिला र पछि ध्यान दिनु पर्ने कुरा स्पष्ट पार्दै Research गर्दा आफ्नो रुची, क्षमता साथै समय दिन सक्ने नसक्ने, खर्च गर्न सक्ने, नसक्ने जस्ता कुरामा ध्यान



पुऱ्याउनु पर्छ भन्दै यसतर्फ सचेत हुन सबैलाई आग्रह गर्दै अनुसन्धान गर्ने अनुसन्धानकर्ताले जबसम्म मनदेखि मैले अनुसन्धान गर्न सक्छु भन्ने सोच राख्दैन तबसम्म अनुसन्धान कार्य सफल नहुने विचार राख्नु भयो । उक्त अवसरमा विभिन्न शिक्षकहरूले राख्नुभएका तर्कपूर्ण जिज्ञासाको प्रशिक्षक रानाले समाधान गर्नुभएको थियो ।

उक्त तालिममा शिक्षक चोलाकान्त रेग्मीले Research Article को विश्लेषण गर्नुभएको

थियो । सो अवसरमा क्याम्पस संचालक समितिका अध्यक्ष कृष्णप्रसाद लामिछानेले वर्तमान समयमा अनुसन्धान कार्य गरेर मानिसले नाम र दाम दुवै प्राप्त गरेको भन्दै अनुसन्धानकार्य गर्न सबैलाई उत्प्रेरित गर्नुभयो । अनुभव मन्तव्य प्रस्तुत गर्दै शिक्षक हरिप्रसाद बस्यालले यस तालिमले आफूमा अनुसन्धान गर्ने इच्छा जागेको र थुप्रै ज्ञान पनि प्राप्त गरेको विचार राख्नुभयो ।

■ ■ ■

स्थलगत....

उक्त

स्थानको अवलोकन पछि विद्यार्थीहरूलाई तिलौराकोटको धार्मिक, सांस्कृतिक महत्वका बारेमा समेत स्पष्ट पारिएको थियो । भ्रमण समापनको क्रममा लिइएको विद्यार्थीहरूको प्रतिक्रियामा छात्रा सृष्टि लामिछानेले भ्रमण निकै फलदायी भएको साथै आफूले आजसम्म नजानेको धार्मिक सांस्कृतिक साथै वातावरणीय शिक्षा प्राप्त गरेको विचार व्यक्त गरिन् । प्रतिक्रियाकै क्रममा छात्र आशुतोष पाण्डेले शैक्षिक भ्रमणले विद्यार्थीहरूलाई स्थलगत शैक्षिक ज्ञान दिएको विचार व्यक्त गरे । उक्त भ्रमणमा शिक्षिका सुलोचना अर्याल र लाइब्रेरियन जगन्नाथ बस्यालको सहभागिता रहेको थियो ।